

# LEHEN IS-SANTWARJU TA' HAŻ-ŻABBAR

APRIL 2022 – Ħarġa Nru: 200



*Il-Kelma tal-Arċipriet...*

## XMAJJAR TA' DEMM U DMUGĦ...

Hekk iddeskriva l-bidu tal-gwerra fl-Ukrajina, il-Papa Franġisku. Hadd ma kien qed jobsor li fis-seklu 21, fl-Ewropa kellha tfaqqa' gwerra li ġġib tkissir, imwiet u miljuni ta' rifuġjati.

Matul dawn is-sentejn, bil-pandemija u bil-gwerra li għaddejja bħalissa, aħna n-nies tal-Punent, indunajna li s-sigurtà li konna naħsbu li għandna, ma kienet soda xejn. Daqsxejn ta' virus ipparalizzazzjoni pazzji shah, mhux biss dawk fqar imma anke dawk sinjuri. Żera' mwiet ma' kullimkien u ġab hafna nkwieta ekonomiku.

Il-gwerra fl-Ukrajina wrietna li għad hawn min hu kapaċi jilgħab bil-fruntieri tal-pazzji u jizra l-mewt u t-tbatija. F'xahar, qed nibzġhu li s-sigurtà fl-Ewropa kif ukoll fid-dinja hija mhedda.

### Fegġet ma' wiċċna

Il-kelma "gwerra" li nistgħu ngħidu konna nsejnihha, u nsibuha biss fil-kotba tal-istorja,



fegġet f'daqqa waħda ma' wiċċna. Ingibu fit quddiem għajnejna s-suldati u n-nies ċivili mejta, in-nisa u t-tfal rifuġjati f'pazzji ohra mahruha minn djarhom, il-qerda ta' tant binjiet u l-infrastruttura tal-pazzjiż...

Dan kollu jurina li l-passjoni, hafna nies qegħdin jgħixuha llum ukoll! U dan mhux fl-Ukrajna biss imma f'diversi nħawi ohra tad-dinja.

Għalkemm aħna mdrriġin infakkru l-passjoni u l-mewt tal-Mulej b'ċelebrazzjonijiet fil-knejjes u fit-toroq tagħna, din għada tiehu diversi forom fi žmienna wkoll – tant tbatijiet minħabba l-faqar, tant nies li jhossu li falled fil-hajja, tant familji b'relazzjonijiet imxellfa jew imkissra, tant drittijiet miħuda, tant tfal u zghazagh bla futur minħabba n-nuqqas ta' xogħol, tant nies vittmi tal-vizzji... il-lista hija twila mhux hazin.

### Mis-salib għall-glorja

Quddiem dan kollu, Ġesù qed jurina li minkejja t-tbatija li għadda minnha, huwa xorta waħda wasal għall-qawmien u ġab rebħa fuq id-dnub. L-akbar dnub ta' kull žmien huwa l-egoizmu tal-bniedem. It-tbatija tagħna kapaċi ssaġġina u tippurifikana u tagħmilna bnedmin ġodda.

Jalla l-festi tal-Għid jgħinuna li biex naslu għall-glorja, l-ewwel irridu ngħaddu mit-triq tas-salib. L-Ukrajina għad tqum fuq saqajha u l-eżiljati għad jiritornaw lura lejn arthom biex jinbnew mill-ġdid – l-istess bħal-Lhud meta rritornaw lura lejn Ġerusalemm mill-Babilonja. Is-solidarjetà li n-nies tal-punent u nħawi

ohra tad-dinja qed juru mal-Ukreni, turi kemm il-bniedem kapaċi jhoss u jgħin lil min ikun dgħajjed u aggreddat minn min jgħid li huwa aqwa minn haddiehor.

Nawgura lil kulhadd l-Għid it-Tajjed li jgħib qawmien spiritwali f'kull wiehed u wahda minna.

*Dun Evan*

## NILTAQĠHU NHAR ... APRIL 2022

- Ġimgħa 1:** *L-ewwel Ġimgħa tax-xahar.* Fis-7.00pm it-tielet laqgħa għall-kandidati tal-Grizma.
- Sibt 2:** L-ewwel jum tal-Q.T. il-Papa f'Malta. Fl-10.00am Ċelebrazzjoni tal-Kelma t'Alla bil-Magħmudijiet.
- Hadd 3:** **Il-Hames Hadd tar-Randan.** L-ahħar jum taż-żjara tal-Papa.
- Tnejn 4:** Fis-6.00pm quddiesa li fiha jsir kors ta' Eżerċizzji għal KULHADD minn P. Karm Spiteri OCD.
- Ġimgħa 8:** Festa popolari ta' Marija Addolorata. Fis-6.00pm quddiesa bl-għeluq tal-Eżerċizzji. Wara, kuncert ta' mużika sagra b'riflessjonijiet qosra dwar id-duluri ta' Ommna Marija mill-Kor Notradame.
- Hadd 10:** **Hadd il-Palm u l-Passjoni tal-Mulej.** Bidu tal-Ġimgħa Mqaddsa. Fl-10.00am toħroġ il-purċissjoni mis-santwarju sal-kappella tal-Lunzjata fejn isir it-tberik tal-friegħi tal-palm u ż-żebbuġ. Fl-10.15am Konċelebrazzjoni bil-qari tal-Passjoni skond San Luqa. Fil-5.00pm purċissjoni bil-vara ta' Marija Addolorata. Fis-6.00pm quddiesa fis-santwarju.
- Tnejn 11:** Fis-6.30pm quddiesa u fis-7.00pm pellegrinaġġ bil-vara tal-Krucifissjoni li matulu tingħad il-Via Crucis.
- Hamis 14:** **Hamis ix-Xirka.** Fis-6.30pm Konċelebrazzjoni in *Coena Domini* bil-ħasil tar-riglejn. Wara, Tranzlazzjoni tas-SS.mu Sagrament sal-Altar tar-Repożizzjoni. Fit-8.30pm l-ewwel Viżti. Fid-9.30pm isiru l-Viżti u fl-10.15pm Adorazzjoni li tintemm bit-Talba ta' Għeluq il-Jum (*Il-Kompieta*).
- Ġimgħa 15:** **Il-Ġimgħa l-Kbira** – jum ta' sawm u astinenza. Fis-6.30am u 7.30am isiru l-Viżti. Fit-8.30am kant tal-Uffiċċju tal-Qari (*Matutin*) u t-Tifhir ta' Sbieħ il-Jum (*Lawdi*). Fl-10.15am Adorazzjoni mmexxija mill-membri tal-Museum. Fil-11.00am l-ahħar Viżti. Matul in-nofs ta' nhar ta' filgħodu jkun hawn **konfessuri għall-qrar** fis-santwarju. Fit-3.00pm Tifkira Solenni tal-Passjoni u l-Mewt tal-Mulej – Qari tal-Passjoni skont San Ġwann, Adorazzjoni tas-Salib u Tqarbin.
- Sibt 16:** **Is-Sibt Imqaddes tal-Għid.** Fit-8.00pm tibda ċ-Ċelebrazzjoni tal-Vgħili tal-Għid.
- Hadd 17:** **Hadd il-Għid.** Fl-10.15am Konċelebrazzjoni Solenni tal-Għid il-Kbir.
- Tnejn 18:** Tibda l-Ottava tal-Għid
- Sibt 23:** Fis-6.15pm Konċelebrazzjoni ta' radd-il-ħajr immexxija minn Dun Ġuzepp Sultana f'għeluq il-50 sena ta' saċerdożju tiegħu.
- Hadd 24:** **It-Tieni Hadd tal-Għid jew Hadd il-Hniena Divina.** Fil-5.00pm Adorazzjoni tas-SS.mu Sagrament u fis-6.00pm quddiesa.
- Tnejn 25:** San Mark, evanġelista – Festa
- Ġimgħa 29:** Santa Katerina ta' Siena, verġni, duttur tal-Knisja u patruna tal-Ewropa – Festa
- Sibt 30:** San Piju V, papa – Tifkira O

### L-Intenzjoni tal-Papa għal Marzu 2022

#### *Il-Ħaddiema fil-qasam tas-saħħa*

Nitolbu għal dawk li jahdmu fil-qasam tas-saħħa u li jaqdu lill-morda u lill-anzjani, speċjalment fl-ifqar pajjiżi; jalla jkun u msahħin mill-gvernijiet u l-komunitajiet lokali.



### INGHAQDU MAL-MULEJ GħAL DEJEM

Alfonsa Tagliaferro (92), Maria Psaila (90), Polly Cassar (83), Alfred Cucciardi (71), Daniel Sciriha (82), Salvino Gatt (66), Peter Cutajar (80), Gregorio Farrugia (87), Grazio Vella (68), Francis Grixti (84), Benjamin Brincat (71), Raymond Attard (64).

*Agħtihom, O Mulej, il-mistrieħ ta' dejjem.*